

Int

Justin Schembri

illum li nagħraf
il-forom kollha tiegħek,
nafek aktar minn kemm naħseb –

int li infilsajt hsiebi
u ddur miegħi f'żifna dejjiema
bħal żewġ żingari ħielsa
jizzeffnu mal-melodiji tal-mogħdijiet;

int li infiltrajt għadmi
u ssus miegħi f'mixja sawwiema
bħal żewġ nomadi għomja
jitterrqu maż-żiguzajgi tad-dlamijiet;

nafek u nifhmek,
tbeżzagħni meta ttaqqalni
b'għata swidija li taqa' fi ħdani
u jkolli nilqgħek b'idejja jitriegħdu
meta nfittex l-imħabba

u naraha tittajjar
imbezzgħa mill-ombra eklissata
tal-preżenza tiegħek
li tostorni u toftomni mill-ilwien
tar-relazzjoni.

U mbagħad nilhaq il-kompromess –
nintelaq għandek biex thaddanni
ja solitudni
li sseffid f'kull segmentazzjoni
meta sibtni niskanta
nkellem id-dizorjentazzjoni
li bqajt qatt ma fhimt.